

الفاظِ طلاق سے متعلقہ اصولوں کی تفہیم و تشریح

مفتی شعیب عالم

(پانچویں قسط)

چھٹا فائدہ

صریح رجعی اور بائن کا فرق

صریح سے رجعی بھی واقع ہوتی ہے اور بائن بھی، مگر ملحق بالصریح سے کس نوع کی طلاق واقع ہوگی؟ بالفاظِ دیگر صریح رجعی اور صریح بائن کے درمیان فرق کا معیار کیا ہے؟ اس فائدے کا مقصد اسی سوال کا جواب تلاش کرنا ہے۔

کچھ فقہاء کا خیال ہے کہ جب کوئی لفظ صریح کے درجے میں آجائے تو اس کا حکم بھی صریح کا ہونا چاہیے اور اس سے طلاقِ رجعی واقع ہونی چاہیے۔ شامی میں لفظ ”سن بوش“ کے متعلق اسی قسم کا اختلاف مذکور ہے، یہ ترکی زبان کا لفظ ہے اور ”خلیۃ“ اور ”خالیۃ“ کے معنی میں ہے، علامہ شامی رحمۃ اللہ علیہ نے کئی مشائخ کے حوالے سے اس سے طلاقِ رجعی کا واقع ہونا نقل کیا ہے:

”قال فی الشرنبلائیۃ: وقع السؤال عن التطلق بلغة الترك هل هو رجعی باعتبار القصد أو بانن باعتبار مدلول ”سن بوش“ أو ”بوش اول“ لأن معناه خالیۃ أو خلیۃ، فینظر، قلت: أفتی الرحیمی تلمیذ الخیر الرملی بانن رجعی وقال کما أفتی بہ شیخ الإسلام أبو السعود ونقل مثله شیخ مشایخنا الترمذی عن فتاویٰ علی آفندی مفتی دار السلطنة وعن الحامدیۃ“ (۱)

یہ حوالہ اس لحاظ سے تو ہمارے مقصد کے لیے مفید ہے کہ ایک خاص لفظ کے متعلق ہمیں مشائخ کا نقطہ نظر اور کسی حد تک علامہ شامی رحمۃ اللہ علیہ کا ذاتی رجحان معلوم ہو جاتا ہے، مگر اس پہلو سے غیر مفید ہے کہ ہمیں کوئی ایسا عمومی اور کلی اصول ہاتھ نہیں آتا، جس سے اس نوع کے تمام الفاظ کا حکم معلوم ہو سکے اور انہیں ایک قاعدے کے تحت منضبط کیا جاسکے۔ عبارت کی تمہیدی سطروں میں علت کی طرف اشارہ ضرور ہے، مگر تا اختتام کسی فیصلے کا بیان نہیں ہے۔ ”حرام“ کے لفظ کے تحت ”در مختار“ کے شارحین نے جو بحث کی ہے اس سے ہماری تفسیحی دور ہو جاتی ہے، کیوں کہ وہ علت کے بیان پر مشتمل ہے، مثلاً: علامہ طحاوی رحمۃ اللہ علیہ لکھتے ہیں:

بدن کا چراغ آنکھ ہے، پس اگر تیری آنکھ درست ہو تو سارا بدن روشن ہوگا اور آنکھ تاریک ہو تو سارا بدن تاریک ہوگا۔ (حضرت علیؓ)

”قولہ: لغلبة العرف) لهذا جواب سوال مقدر حاصلہ إذا وقع الطلاق بلا نية ينبغي أن يكون كالصريح فيكون الواقع به رجعيًا، والجواب أن المتعارف به إيقاع البائن“ (۲)
 ترجمہ:..... ”غالب عرف کی وجہ سے“ یہ ایک سوال مقدر کا جواب ہے، جس کا حاصل یہ ہے کہ جب اس لفظ سے بلا نیت طلاق واقع ہوئی تو اُسے صریح کی طرح ہونا چاہیے اور اس بنا پر اس سے طلاق رجعی ہونی چاہیے؟ جواب یہ ہے کہ عرف میں اس سے طلاق بائن دینے کا رواج ہے۔“
 اس عبارت سے وضاحت کے ساتھ تین باتیں معلوم ہوئیں:
 ۱:..... جس لفظ سے بلا نیت طلاق واقع ہو وہ صریح ہے۔
 ۲:..... صریح سے طلاق رجعی واقع ہوتی ہے۔

۳:..... اگر عرف میں صریح سے طلاق بائن دینے کا معمول ہو تو پھر اس سے طلاق بائن ہی واقع ہوگی۔
 بہر حال شیخ طحاویؒ کا کلام اس بارے میں فیصلہ کن ہے کہ مدار عرف پر ہے، مگر علامہ شامیؒ اس سے اختلاف رکھتے ہیں، ان کے نزدیک نفس طلاق تو عرف کی وجہ سے واقع ہے، مگر اس کا بائن ہونا عرف کی وجہ سے نہیں بلکہ خود لفظ حرام کی وجہ سے ہے، کیونکہ اس لفظ کا مقتضی ہی یہی ہے کہ اس سے بائن واقع ہو، شامی کی عبارت یہ ہے:

”أقول: وفي هذا الجواب نظر، فإنه يقتضى أنه لو لم يتعارف به إيقاع البائن يقع به الرجعي كما في زماننا، فإن المتعارف الآن استعمال الحرام في الطلاق ولا يميزون بين الرجعي والبائن فضلا عن أن يكون عرفهم فيه البائن، وعلى هذا فالتعليل بغلبة العرف لوقوع الطلاق به بلائية، وأما كونه بائنا فلائمه مقتضى لفظ الحرام، لأن الرجعي لا يحرم الزوجة مادامت في العدة وإنما يصح وصفها بالحرام بالبائن، وهذا حاصل ما بسطناه في الكنايات فافهم“ (۳)
 ترجمہ:..... ”میں کہتا ہوں کہ یہ جواب محل نظر ہے، کیوں کہ اس کا تقاضا تو یہ ہے کہ اگر عرف میں اس سے بائن دینا متعارف نہ ہو تو اس سے رجعی واقع ہونی چاہیے، جیسا کہ ہمارے زمانے کا حال ہے، کیونکہ آج کل کے عرف میں حرام کا استعمال طلاق کے لیے ہوتا ہے، مگر لوگ رجعی اور بائن کے درمیان فرق نہیں کرتے، چہ جائیکہ ان کا عرف طلاق بائن کا ہو، اس بنا پر ”غلبہ عرف“ کا لفظ طلاق کے وقوع کی علت ہے، رہا طلاق کا بائن ہونا تو وہ اس وجہ سے ہے کہ لفظ ”حرام“ کا مقتضا یہی ہے، کیوں کہ رجعی طلاق تو بیوی کو حرام نہیں کرتی جب تک وہ عدت میں ہو، البتہ بائن کے ذریعے ہی اسے حرام سے موصوف کرنا درست ہے، یہ اس طویل بحث کا خلاصہ ہے جو ہم نے کنايات میں کی ہے، خوب سمجھ لیجیے۔“

علامہ شامیؒ کا کلام اپنے مفہوم میں واضح ہے اور اس سے یہ نتیجہ اخذ کرنا بالکل درست ہے کہ لفظ کے مفہوم اور اس کے تقاضوں کو نظر انداز نہیں کرنا چاہیے، یہ وہی اصولی بات ہے جو السنن فی الفتاویٰ اور اس کے علاوہ دیگر کتب میں مذکور ہے کہ ”جس لفظ میں نرمی اور خفت ہے، وہ رجعی

ہے اور جس میں شدت اور سختی ہے، وہ بائن ہے“:

”اما الطلاق الرجعی فإن کل لفظة فیہا لین و لطف، فهو رجعی، و کل لفظ فیہ عنف و غلظ، فهو بائن“۔ (۳)

اب صرف ایک اشکال باقی رہ جاتا ہے کہ صریح سے بائن کس طرح واقع ہو سکتی ہے؟ شامی رحمہ اللہ نے اس کا جواب اس طرح دیا ہے کہ دونوں میں کوئی تضاد نہیں ہے، صریح سے بھی بائن واقع ہو جاتی ہے، جیسا کہ کنایہ سے رجعی بھی واقع ہوتی ہے:

”... و کونہ التحق بالصریح للعرف لا ینافی وقوع البائن بہ، فإن الصریح قد یقع بہ البائن کتطبیقة شدیدة ونحوہ، کما أن بعض الکنایات قد یقع بہ الرجعی، مثل اعتدی واستبرئی رحمک وانت واحدة، والحاصل أنه لما تعورف بہ الطلاق صار معناه تحريم الزوجة وتحريمها لا یكون إلا بالبائن، هذا غایة ما ظهر لی فی هذا المقام۔“ (۵)

ان تمام عبارات، اعتراضات اور ان کے جوابات کا خلاصہ اور نچوڑ یہ ہے کہ:

۱:..... کنایہ کا استعمال کثرت سے طلاق کے لیے ہونے لگے تو وہ صریح بن جاتا ہے۔

۲:..... صریح سے طلاق رجعی واقع ہوتی ہے۔

۳:..... اگر صریح ایسا ہے کہ اس کے معنی میں شدت اور سختی ہے اور اس کا مفہوم بائن کا تقاضا کرتا ہے تو پھر اس سے بائن واقع ہوگی۔ یہی فرق ہے جس کی وجہ سے چھوڑنے کے لفظ سے رجعی اور لفظ آزاد اور حرام وغیرہ سے بائن کا فتویٰ دیا جاتا ہے۔

ساتواں فائدہ

لفظ کا اثر

یہ فائدہ طلاق کے اثر اور نتیجے کے بیان میں ہے۔ مقصد یہ معلوم کرنا ہے کہ کس لفظ سے کون سی طلاق واقع ہوتی ہے؟

کنایہ وہ ہے جس میں طلاق اور غیر طلاق دونوں کا احتمال ہو، مگر لفظ طلاق مذکور نہ ہو، کیوں کہ اگر طلاق کا احتمال ہی نہ ہو تو وہ کنایہ ہی نہیں ہے، بلکہ سرے سے طلاق کا لفظ ہی نہیں ہے اور اگر صرف طلاق ہی کا احتمال ہو تو پھر وہ کنایہ نہیں بلکہ صریح ہے اور اگر اس میں طلاق کا لفظ مذکور ہو یا مقدر ہو تو پھر اس سے بائن نہیں بلکہ رجعی واقع ہوتی ہے۔ ”اعتدی“ وغیرہ کنایات سے رجعی واقع ہونے کی وجہ یہ ہے کہ ان میں طلاق کا لفظ موجود ہے، مگر لفظوں سے گرا دیا گیا ہے۔ (۶)

کنایہ کے اکثر و بیشتر الفاظ سے طلاق بائن واقع ہوتی ہے، مگر بعض کنایات ایسے ہیں جن سے رجعی واقع ہوتی ہے، جیسے: ”اعتدی، استبرئی رحمک، انت واحدة“ وغیرہ (۷) اور صریح سے

بڑا ہی برکت والا ہے وہ خدا جس نے آسمانوں میں برج اور اس میں ایک چراغ روشن کیا۔ (قرآن کریم)

عام حالات میں طلاق رجعی واقع ہوتی ہے، لیکن بعض صورتوں میں اس سے طلاق بائن واقع ہوتی ہے، اسی وجہ سے بدائع میں صریح کو رجعی اور بائن دو قسموں میں تقسیم کیا گیا ہے۔^(۸) اس فائدہ کا بنیادی مقصد ان صورتوں کو بیان کرنا ہے جن میں صریح سے بائن واقع ہوتی ہے۔ ذیل میں وہ صورتیں بیان کی جاتی ہیں:

- ۱:..... طلاق کسی معاوضے میں دی گئی ہو۔^(۹)
- ۲:..... شوہر خود صراحت کر دے کہ وہ طلاق بائن دے رہا ہے۔^(۱۰)
- ۳:..... جس عورت سے صحبت نہ ہوئی ہو، اگرچہ خلوت ہو چکی ہو۔^(۱۱)
- ۴:..... طلاق بائن کے بعد تجدید نکاح سے پہلے عدت کے اندر صریح طلاق دی ہو۔^(۱۲)
- ۵:..... جس طلاق سے طلاق کا عدد تین تک پہنچ جائے، وہ بھی بائن بلکہ بائن کی قسم اکبر ”بینونت کبریٰ“ ہوتی ہے۔^(۱۳)
- ۶:..... طلاق دی اور عدت گزرنے تک رجوع نہ کیا تو صریح طلاق بائن بن جاتی ہے یا یوں تعبیر کر لیں کہ بیوی بائن ہو جاتی ہے۔^(۱۴)
- ۷:..... نکاح کی جو تیئذ عدالت کی مداخلت سے ہو، وہ بھی بعض صورتوں میں بائن کا حکم رکھتی ہے۔^(۱۵)
- ۸:..... طلاق کے بعد کوئی جملہ ایسا بڑھا دیا جس سے صریح بائن بن جائے، جیسے تمہیں طلاق دے کر اپنی زوجیت سے علیحدہ کرتا ہوں۔^(۱۶)
- ۹:..... کوئی ایسی صفت بڑھا دی جائے جس سے طلاق میں شدت پیدا ہو جائے اور معلوم ہو کہ شوہر فوری طور پر رخصتہ زوجیت ختم کرنا چاہتا ہے، جیسے: ”تمہیں بدترین طلاق، پہاڑ کے برابر طلاق، فاحشہ طلاق، طلاق قطعی، طلاق دائمی دے دی۔“^(۱۷)

آٹھواں فائدہ

لحوق اور عدم لحوق کا قاعدہ

طلاق یا تو صریح ہوگی یا کنایہ، دونوں صورتوں میں اس سے رجعی واقع ہوگی یا بائن، اس طرح طلاق کی چار قسمیں بنتی ہیں:

- ۱:..... صریح رجعی جیسے: ”تجھے طلاق ہے“۔ ۲:..... صریح بائن جیسے: ”تجھے پہاڑ برابر طلاق“۔
- ۳:..... کنایہ رجعی جیسے: ”تو عدت گزار“۔ ۴:..... کنایہ بائن جیسے: ”نکل میرے گھر سے“۔

اگر شوہر عدت کے دوران اپنی زوجہ کو دوسری طلاق دیتا ہے تو دوسری طلاق واقع ہوگی یا نہیں؟ اس بارے میں قاعدہ یہ ہے کہ طلاق اول مذکورہ بالا چار طلاقوں میں سے لازماً کوئی ایک ہوگی، اسی طرح طلاق ثانی بھی ان چاروں میں سے کوئی ایک ہوگی، اس طرح کل سولہ صورتیں بنتی ہیں، ان

چالاک درباریوں کی وصف اول (بہترین صفت) ہے اور درویشوں کے لیے خامی۔ (شیخ سعدی)

سولہ صورتوں میں سے بعض میں طلاقِ ثانی واقع ہوتی ہے اور بعض میں نہیں، ذیل میں ان کا نقشہ درج کیا جاتا ہے، یہ نقشہ دو اصولوں پر مبنی ہے، اگر ان کا استحضار رہے تو فہم میں بڑی سہولت رہے گی۔

۱:..... پہلا اصول یہ ہے کہ جس صورت میں طلاقِ اول بائن ہو، چاہے صریح بائن ہو یا کنائی بائن ہو، اور طلاقِ ثانی کنائی بائن ہو، اس صورت میں طلاقِ ثانی، طلاقِ اول کے ساتھ لاحق نہیں ہوگی، باقی تمام صورتوں میں لاحق ہوگا۔ (۱۸)

۲:..... دوسرا اصول یہ ہے کہ رجعی اور بائن جب جمع ہوتی ہیں تو دونوں بائن ہوتی ہیں، چاہے بائن پہلے ہو یا بعد میں ہو یا یوں تعبیر کر لیں کہ بائن طلاق، رجعی طلاق کو بھی بائن بنا دیتی ہے، چاہے بائن پہلے ہو یا بعد میں ہو۔ (۱۹)

لحوق و عدم لاحق کی سولہ صورتیں

نمبر شمار	طلاق اول	طلاق ثانی	مثال	حکم
۱	صریح رجعی	صریح رجعی	انت طالق، انت طالق	دور رجعی طلاقیں
۲	صریح رجعی	صریح بائن	انت طالق، انت طالق اشد الطلاق	دو بائن طلاقیں
۳	صریح رجعی	کنائی رجعی	انت طالق، اعتدی	دور رجعی
۴	صریح رجعی	کنائی بائن	انت طالق، انت بائن	دو بائن
۵	صریح بائن	صریح رجعی	انت طالق اشد الطلاق، انت طالق	دو بائن
۶	صریح بائن	صریح بائن	انت طالق اشد الطلاق، انت طالق اشد الطلاق	دو بائن
۷	صریح بائن	کنائی رجعی	انت طالق اشد الطلاق، اعتدی	دو بائن
۸	صریح بائن	کنائی بائن	انت طالق اشد الطلاق، انت بائن	ایک بائن
۹	کنائی رجعی	صریح رجعی	اعتدی، انت طالق	زور رجعی
۱۰	کنائی رجعی	صریح بائن	اعتدی، انت طالق اشد الطلاق	دو بائن
۱۱	کنائی رجعی	کنائی رجعی	اعتدی، اعتدی	دور رجعی
۱۲	کنائی رجعی	کنائی بائن	اعتدی، انت بائن	دو بائن
۱۳	کنائی بائن	صریح رجعی	انت بائن، انت طالق	دو بائن
۱۴	کنائی بائن	صریح بائن	انت بائن، انت طالق اشد الطلاق	دو بائن
۱۵	کنائی بائن	کنائی رجعی	انت بائن، اعتدی	دو بائن
۱۶	کنائی بائن	کنائی بائن	انت بائن، انت بائن	ایک بائن

حوالہ جات

- ۱.....ردالمحتار، کتاب الطلاق باب الصریح، ج: ۳، ص: ۲۳۸، ط: سعید۔
- ۲.....حاشیة الطحطاوی علی الدر المختار، ج: ۲، ص: ۱۸۳، ط: رشیدیہ کوئٹہ۔
- ۳.....رد المحتار علی الدر المختار، ج: ۳، ص: ۲۳۵، ط: سعید۔
- ۴.....رد المحتار، باب الکتابات، ج: ۳، ص: ۲۹۹-۳۰۰، ط: سعید۔
- ۵.....رد المحتار، باب الکتابات، ج: ۳، ص: ۲۹۹-۳۰۰، ط: سعید۔
- ۶.....وَقَالَ فِي الْمَنْعِ: إِنَّ صِحَّةَ هَذِهِ الْأَفْظَاءِ بِالِإِضْمَارِ فَإِنَّ مَعْنَى قَوْلِ أَنْتَ وَاحِدَةٌ أَنْتَ طَالِقٌ طَلْقًا وَاحِدَةً لِيَصِيرَ الْحُكْمُ لِلصَّرِيحِ، لَكِنْ لَا يَدُ مِنْ النِّبْتِ لِيَبْتِ هَذَا الْمُضْمَرُ الْيَخْ - (رد المحتار، کتاب الطلاق، باب الکتابات، مطلب الصریح بلحق الصریح والبان، ج: ۳، ص: ۳۰۱، ط: سعید)
- ۷.....وَأَمَّا الْكُتَابَةُ فَتَلَاةُ الْفِظَائِظِ مِنَ الْكُتَابَاتِ وَوَجَعُ بِهَا خِلَافٌ وَهِيَ قَوْلُهُ: اَعْتَدِي وَاسْتَبْرِي رَحِمَكَ وَأَنْتَ وَاحِدَةٌ - وَخْتَلَفَ فِي الْوَالِي مِنَ الْكُتَابَاتِ فَقَالَ أَصْحَابُنَا رَحِمَهُمُ اللَّهُ: أَنَّهَا بَوَائِنٌ - (بدائع الصنائع، کتاب الطلاق، فصل: وَأَمَّا بَيَانُ صِفَةِ الْوَالِيِ بِهَا، ج: ۳، ص: ۱۱۲، ط: سعید)
- ۸.....مَطْلَبُ الصَّرِيحِ نَوْعَانِ: صَّرِيحٌ رَجْعِيٌّ وَبَائِنٌ، فَفِي الْبَدَائِعِ أَنَّ الصَّرِيحَ نَوْعَانِ: صَّرِيحٌ رَجْعِيٌّ، وَصَّرِيحٌ بَائِنٌ - (رد المحتار، کتاب الطلاق، باب الصریح، ج: ۳، ص: ۲۵۰، ط: سعید)
- ۹.....(قَوْلُهُ وَكَذَا الطَّلَاقُ عَلَى مَا لَمْ يَأْتِ بِهِ أَيْضًا مِنَ الصَّرِيحِ وَإِنْ كَانَ الْوَالِيُّ بِهَا بَائِنًا - (رد المحتار، کتاب الطلاق، باب الکتابات، ج: ۳، ص: ۳۰۷، ط: سعید)
- ۱۰....."إِنْ طَلَّقَهَا عَلَى مَا لَمْ يَأْتِ بِهِ فَتَبَيَّنَ وَقَعَ الطَّلَاقُ وَلِزِمَهَا الْمَالُ، وَكَانَ الطَّلَاقُ بَائِنًا" - (الفتاوى العالمگیریة، الفصل الثالث فی الطلاق علی المال، ج: ۱، ص: ۵۹۳، ط: رشیدیة)
- ۱۱.....(وَحُكْمُهُ أَنْ الْوَالِيَّ بِهَا) أَيْ بِالْخَلْعِ وَلَوْ بِالْمَالِ (وَبِالطَّلَاقِ) الصَّرِيحِ. (عَلَى مَا لَمْ يَأْتِ بِهِ) - (تنوير مع الدر، کتاب الطلاق، باب الخلع، ج: ۳، ص: ۳۳۳، ط: سعید)
- ۱۲.....(وَيَقَعُ) (ب) لِقَوْلِهِ (أَنْتَ طَالِقٌ بَائِنٌ أَوْ الْبَيْتَةِ)..... (بائنة) عَلَى الْكُلِّ - (تنوير الابصار مع الدر المختار، کتاب الطلاق، باب الصریح، ج: ۳، ص: ۲۷۷، ۲۷۶، ط: سعید)
- ۱۳.....صَّرِيحُ الطَّلَاقِ قَبْلَ الدُّخُولِ يَكُونُ بَائِنًا - (الفتاوى السراجیة، کتاب الطلاق، باب البان والرجعی، ج: ۳، ص: ۲۳، ط: ایچ، ایم، سعید کراچی)
- ۱۴.....وَلَا رَجْعَةَ لَهُ بَعْدَ الطَّلَاقِ الصَّرِيحِ بَعْدَ الدُّخُولِ بِحَرِّ: أَيْ لَوْ وَقَعَ الطَّلَاقُ بَائِنًا كَمَا قَدَّمَاهُ - (البحر الرائق، ج: ۳، ص: ۱۶۶، ط: رشیدیہ - ردالمحتار، کتاب الطلاق، باب المهر، ج: ۳، ص: ۱۲۰، ط: سعید)
- ۱۵.....وَإِذَا طَلَّقَ الرَّجُلُ امْرَأَتَهُ ثَلَاثًا قَبْلَ الدُّخُولِ بِهَا وَقَعْنَ، فَإِنَّ فَرْقَ الطَّلَاقِ بَائِنًا بِالْأُولَى وَلَمْ تَقَعِ الثَّانِيَةَ، وَالثَّلَاثَةَ - (الفتاوى الهندیة، کتاب الطلاق، الفصل الرابع فی الطلاق قبل الدخول، ج: ۱، ص: ۳۷۳، ط: رشیدیة)
- ۱۶.....وَأَمَّا الصَّرِيحُ الْبَائِنُ فَبِخِلَافِهِ وَهُوَ أَنْ يَكُونَ بِحَرِّ الْإِبَانَةِ أَوْ بِحَرِّ وَفِ الطَّلَاقِ لَكِنْ قَبْلَ الدُّخُولِ حَقِيقَةً - (بدائع الصنائع، کتاب الطلاق، فصل: وَأَمَّا بَيَانُ صِفَةِ الْوَالِيِّ بِهَا، ج: ۳، ص: ۱۰۹، ط: سعید - البحر الرائق، ج: ۳، ص: ۲۷۵، ط: سعید)
- ۱۷.....وَإِذَا لَحِقَ الصَّرِيحُ الْبَائِنُ كَانَ بَائِنًا لِأَنَّ الْبَيِّنُونَ السَّابِقَةَ عَلَيْهِ تَمْنَعُ الرَّجْعَةَ كَمَا فِي الْخُلَاصَةِ - (کتاب الطلاق، باب الکتابات، مطلب الصریح بلحق الصریح والبان، ج: ۳، ص: ۳۰۶، ط: سعید)
- ۱۸.....وَلَوْ قَالَ لَهَا: أَنْتَ بَائِنٌ وَنَوَى الطَّلَاقَ، وَقَعَتْ وَاحِدَةً بَائِنَةً، ثُمَّ قَالَ لَهَا وَهِيَ فِي الْعِدَّةِ "أَنْتَ طَالِقٌ" بَائِنَةً بِتَطْلِيْقَتَيْنِ" - (الفتاوى التاتاریخیة، کتاب الطلاق، فصل ابقاع الطلاق علی المبانة، ج: ۳، ص: ۵۲۳، ط: مکتبه فاروقیہ کوئٹہ)
- ۱۹.....طَلَّقَهَا رَجْعِيَّةً ثُمَّ قَالَ فِي الْعِدَّةِ جَعَلْتَ هَذِهِ التَّطْلِيْقَةَ بَائِنَةً أَوْ ثَلَاثًا صَحَّ عِنْدَ أَبِي حَنِيفَةَ - (رد المحتار، کتاب الطلاق، باب الکتابات، ج: ۳، ص: ۳۰۵، ط: سعید)
- ۲۰.....فَإِذَا انْقَضَتِ الْعِدَّةُ قَبْلَ الرَّجْعَةِ فَقَدْ بَطَلَ حَقُّ الرَّجْعَةِ وَبَائِنَتِ الْمَرْأَةُ مِنْهُ - (المبسوط للسرخسی، کتاب الطلاق، باب الرجعة، ج: ۶، ص: ۱۶، ط: مکتبه حبیبیہ کوئٹہ)
- ۲۱.....وَإِذَا رَفَعَتِ الْمَرْأَةُ زَوْجَهَا إِلَى الْقَاضِيِ وَادْعَتْ أَنَّهُ عَيْنٌ وَطَلَبَ الْفَرْقَةَ... أَمْرُ الْقَاضِيِ أَنْ يَطْلُقَهَا طَلْقًا بَائِنَةً، فَإِنَّ أُمَّنِي فَرْقَ بَيْنَهُمَا، وَالفَرْقَةُ تَطْلِيْقَةُ بَائِنَةً - (الهندیة، باب فی العین، ج: ۱، ص: ۵۲۲، ط: رشیدیة)
- ۲۲.....۱۷، ۱۶.....وَمَتَى وَصَفَهُ بِصِفَةٍ يَوْصَفُ بِهَا الطَّلَاقُ... تَبَيَّنَ عَنِ الزِّيَادَةِ كَقَوْلِهِ أَشَدُّ الطَّلَاقِ وَنَحْوَهُ... وَالثَّانِي بَائِنٌ عَلَى أَصُولِهِمْ - (الفتاوى الهندیة، کتاب الطلاق، الباب الثاني، الفصل الثالث، ج: ۱، ص: ۳۷۲، ط: رشیدیة)

ایک جھوٹ کو چھپانے کے لیے دس جھوٹ بولنے پڑتے ہیں۔ (ادیب)

وَأَمَّا بَيَانُ صِفَةِ الْوَاقِعِ بِهَا فَالْوَاقِعُ بِكُلِّ وَاحِدٍ مِنَ النُّوعَيْنِ اللَّذَيْنِ ذَكَرْنَاهُمَا مِنَ الصَّرِيحِ وَالْكِنَايَةِ نَوْعَانِ: رَجْعِي وَبَائِنِ، أَمَّا الصَّرِيحُ الرَّجْعِيُّ فَهُوَ أَنْ يَكُونَ الطَّلَاقُ بَعْدَ الدَّخُولِ حَقِيقَةً غَيْرَ مَقْرُونٍ بَعُوضَ بَعُوضٍ وَلَا بَعْدَ الثَّلَاثِ لَا نَصًا وَلَا إِشَارَةً وَلَا مَوْصُوفًا بِصِفَةٍ تَنْبِيئِيَّةٍ عَنِ الْبَيِّنَةِ أَوْ تَدَلُّ عَلَيْهَا مِنْ غَيْرِ حَرْفِ الْعَطْفِ وَلَا مِثْبَهٍ بَعْدَهُ أَوْ وَصْفٍ تَدَلُّ عَلَيْهَا۔

وَأَمَّا الصَّرِيحُ الْبَائِنُ فَبِخِلَافِهِ وَهُوَ أَنْ يَكُونَ بِحَرْفِ الْإِبَانَةِ أَوْ بِحُرُوفِ الطَّلَاقِ لَكِنْ قَبْلَ الدَّخُولِ حَقِيقَةً أَوْ بَعْدَهُ لَكِنْ مَقْرُونًا بَعْدَ الثَّلَاثِ نَصًا أَوْ إِشَارَةً أَوْ مَوْصُوفًا بِصِفَةٍ تَدَلُّ عَلَيْهَا إِذَا عُرِفَ هَذَا... وَأَمَّا الْكِنَايَةُ فَثَلَاثَةُ أَلْفَاظٍ مِنَ الْكِنَايَاتِ رَوَّاجِعٌ بِلَا خِلَافٍ وَهِيَ قَوْلُهُ: اَعْصِدِي وَاسْتَبِرْنِي رَحِمَكَ وَأَنْتِ وَاحِدَةٌ... وَاخْتَلَفَ فِي الْوَاقِعِ مِنَ الْكِنَايَاتِ فَقَالَ أَصْحَابُنَا رَحِمَهُمُ اللَّهُ: أَنَّهُمَا بَوَائِنٌ۔ (بدائع الصنائع، كتاب الطلاق، فصل: وأما بيان صفة الواقع بها، ج: ۳، ص: ۱۱۲، ۱۰۹، ط: سعيد)

۱۸..... (قوله لا يلحق البائن البائن) المراد بالبائن الذي لا يلحق هو ما كان بلفظ الكناية لأنه هو الذي ليس ظاهرًا في إنشاء الطلاق كذا في الفتح، وقيد بقوله الذي لا يلحق إشارة إلى أن البائن الموقع أو لأعم من كونه بلفظ الكناية، أو بلفظ الصريح المفيدة للبيئونة كالطلاق على مال وحينئذ فيكون المراد بالصريح في الجملة الثانية أعني قولهم والبائن يلحق الصريح لا البائن هو الصريح الرجعي فقط دون الصريح البائن۔ (رد المحتار، ج: ۳، ص: ۳۰۸، ط: سعيد)

۱۹..... وإذا لحق الصريح البائن كان بائنًا لأن البيئونة السابقة عليه تمنع الرجعة كما في الخلاصة۔ (كتاب الطلاق، باب الكنایات، مطلب الصريح يلحق الصريح والبائن، ج: ۳، ص: ۳۰۶، ط: سعيد)

(جاری ہے)

بچوں کے لیے دل چسپ اور اہم کتابیں

<h3 style="text-align: center;">اجازت لیجیے</h3> <ul style="list-style-type: none"> ● اجازت کب لی جائے؟ ● اجازت لینے کے کیا کیا آداب ہیں؟ ● اگر اجازت نہ ملے تو کیا کریں؟ ● ان سب باتوں کے جوابات دل چسپ واقعات کی صورت میں پڑھیے۔ 	<h3 style="text-align: center;">ہمدردی کیجیے</h3> <ul style="list-style-type: none"> ● ہمدردی کے فضائل ● دل چسپ واقعات ● اور بزرگوں کے اقوال ● کے ذریعے بچوں میں ہمدردی کا جذبہ اجاگر کرنے کی کوشش کی گئی ہے۔ 	<h3 style="text-align: center;">آئیے! بھلائی چاہیں</h3> <ul style="list-style-type: none"> ● کہانی کے انداز میں بچوں کو دوسروں کے ساتھ بھلائی کا طریقہ سکھایا گیا ہے۔ ● انبیائے کرام علیہم السلام اور صحابہ کرام رضی اللہ عنہم کے واقعات، جس میں ایک دوسرے کے ساتھ بھلائی کرنے کو بیان کیا گیا ہے۔
--	---	--

www.mbi.com.pk | info@mbi.com.pk | فون: +92-21-34229445 | موبائل: +92-322-2583199 | +92-312-3647578

17 افضل مارکیٹ، نزد جاوید چائرسز، اردو بازار، لاہور | فون: +92-42-37112356 | موبائل: +92-334-2423840